

DEĊIŻJONIJIET

DEĊIŻJONI (UE) 2015/727 TAL-BANK ĊENTRALI EWROPEW

tal-10 ta' April 2015

dwar l-ammont totali ta' tariffi superviżorji annwali għall-ewwel perijodu tariffarju u għall-2015 (BĊE/2015/17)

Il-Kunsill Governattiv tal-Bank Ċentrali Ewropew,

Wara li kkunsidra r-Regolament (UE) Nru 1163/2014 tal-Bank Ċentrali Ewropea tat-22 ta' Ottubru 2014 dwar it-tariffi superviżorji (BĊE/2014/41) ⁽¹⁾, u b'mod partikolari l-Artikolu 9 u l-Artikolu 16(1) tiegħu,

Billi:

- (1) Il-Bank Ċentrali Ewropew (BĊE) huwa mehtieg li jiddeċiedi l-ammont totali ta' tariffi superviżorji annwali li għandhom jiġu imposti billi jinharġu avviżi tariffarji għal kull kategorija ta' entitajiet taht superviżjoni u gruppi taht superviżjoni u sabiex din l-informazzjoni tiġi ppubblikata fuq is-sit elettroniku tiegħu sat-30 ta' April tal-perijodu tariffarju relevanti.
- (2) L-avviż tariffarju għall-ewwel perijodu tariffarju, jiġifieri Novembru sa Diċembru 2014, għandu jinhareġ flimkien mal-avviż tariffarju għall-perijodu tariffarju tal-2015. L-ammont totali tat-tariffi superviżorji annwali imposti fl-2015 b'hekk għandhom jirriflettu n-nefqa mgarrba mill-BĊE b'rabta mal-kompiti superviżorji tiegħu sa minn Novembru 2014.
- (3) Din in-nefqa primarjament tikkonsisti fi spejjeż relatati direttament mal-kompiti superviżorji tal-BĊE, eż. is-superviżjoni ta' entitajiet sinifikanti, is-sorveljanza tas-superviżjoni ta' entitajiet inqas sinifikanti u t-twettiq ta' kompiti orizzontali u servizzi speċjalizzati. Tinkludi wkoll spejjeż relatati indirettament mal-kompiti superviżorji tal-BĊE, eż. servizzi pprovduti mill-oqsma ta' appoġġ tal-BĊE, inklużi binjiet, ġestjoni tar-riżorsi umani u servizzi tat-teknoloġija tal-informazzjoni.
- (4) Sabiex tiġi kkalkulata t-tariffa superviżorja annwali pagabbli fir-rigward ta' kull entità taht superviżjoni jew grupp taht superviżjoni, l-ispejjeż totali jinqasmu f'zewġ partijiet; entitajiet u gruppi sinifikanti, u entitajiet u gurppi inqas sinifikanti. L-ispejjeż ġew maqsuma fuq il-bażi tan-nefqa allokata għall-funzjonijiet relevanti li jwettqu s-superviżjoni diretta ta' entitajiet sinifikanti taht superviżjoni u s-superviżjoni indiretta ta' entitajiet inqas sinifikanti taht superviżjoni.
- (5) In-nefqa relatata ma' kompiti ta' superviżjoni bankarja mgarrba mill-BĊE fl-ewwel perijodu tariffarju u li tista' tiġi rkuprata permezz ta' tariffi superviżorji giet inkluża fil-Kontijiet Annwali tal-BĊE għall-2014 ⁽²⁾.
- (6) In-nefqa annwali stmata għall-perijodu tariffarju 2015 hija dderivata mill-baġit approvat tal-BĊE, waqt li jitqiesu kwalunkwe żviluppi fin-nefqa annwali stmata li għandha tiġi mgarrba mill-BĊE li kienu maghrufa fiż-żmien meta din id-Deciżjoni giet imhejjija,

ADOTTA DIN ID-DEĊIŻJONI:

Artikolu 1

Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li jinsabu fir-Regolament (UE) Nru 468/2014 tal-Bank Ċentrali Ewropew (BĊE/2014/17) ⁽³⁾ u r-Regolament (UE) Nru 1163/2014 (BĊE/2014/41).

⁽¹⁾ ĠUL 311, 31.10.2014, p. 23.

⁽²⁾ Ippubblikata fis-sit elettroniku tal-BĊE li jinsab fuq www.ecb.europa.eu fi Frar 2015.

⁽³⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi ħdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĊE/2014/17) (ĠUL 141, 14.5.2014, p. 1).

*Artikolu 2***Ammont totali ta' tariffi superviżorji annwali għall-ewwel perijodu tariffarju u għall-2015**

1. L-ammont totali ta' tariffi superviżorji annwali għall-ewwel perijodu tariffarju u għall-2015 għandu jkun EUR 325 986 085, li jikkorrispondi għall-ispejjeż attwali tal-BĊE għal Novembru u Diċembru 2014 u stima tal-ispejjeż annwali tal-BĊE għall-2015 stipulati fl-Anness I ta' din id-Deċiżjoni.
2. Kull kategorija ta' entitajiet taht superviżjoni u gruppi taht superviżjoni għandha thallas l-ammont totali ta' tariffi superviżorji annwali kif stipulat fl-Anness II ta' din id-Deċiżjoni.

*Artikolu 3***Dhul fis-seħh**

Din id-Deċiżjoni għandha tidhol fis-seħh fil-L-Erbgħa, 29 ta' April 2015.

Magħmul fi Frankfurt am Main, l-10 ta' April 2015.

Il-President tal-BĊE

Mario DRAGHI

ANNEX I

(EUR)

	2014	2015	Total
Salarji u benefiċċji	18 456 945	151 665 635	170 122 580
Kera u manutenzjoni tal-binjiet	2 199 243	22 563 517	24 762 760
Nefqa operattiva oħra	9 316 824	121 783 921	131 100 745
Total	29 973 012	296 013 073	325 986 085

ANNEX II

(EUR)

	2014	2015	Total
Tariffi superviżorji	29 973 012	296 013 073	325 986 085
li minnhom:			
Tariffi imposti fuq entitajiet sinifikanti jew gruppi sinifikanti	25 622 812	264 068 941	289 691 753
Tariffi imposti fuq entitajiet inqas sinifikanti jew gruppi inqas sinifikanti	4 350 200	31 944 132	36 294 332